



महाराणा प्रताप शिक्षा परिषद्, गोरखपुर संस्थापक—समारोह 2019

मो. : 9415822524
9450883021
9450489652

(4 दिसम्बर से 10 दिसम्बर)

प्रतियोगिता परिणाम एवं अन्य जानकारी के लिए देखें website – www.mpspgkp.in

मुख्य संरक्षक : गोरक्षपीठाधीश्वर महन्त योगी आदित्यनाथ जी महाराज, माननीय मुख्यमंत्री उत्तर प्रदेश

पत्रांक :

दिनांक : 03.12.2019

प्रकाशनार्थ

महाराणा प्रताप शिक्षा परिषद् के संस्थापक सप्ताह समारोह का भव्य शुभारम्भ आज

महाराणा प्रताप शिक्षा परिषद् संस्थापक—सप्ताह समारोह का उद्घाटन कल 4 दिसम्बर को प्रातः 9.30 बजे भव्य शोभा—यात्रा के साथ प्रारम्भ होगा। प्रतिवर्ष 04 दिसम्बर से 10 दिसम्बर तक चलने वाले पूर्वी उत्तर प्रदेश का सबसे बड़े अकादमिक आयोजन है। यह अपनी संस्कृति, राष्ट्रप्रेम, मानव मूल्यों तथा अपने संस्थापकों के आदर्शों को जन—जन तक पहुँचाने का एक सार्थक प्रयास है। शोभा यात्रा का अनुशासन, पथ संचलन और प्रेरक झांकियाँ, जिम्मेदार नागरिकों की सेना तैयार करते हुए “महाराणा प्रताप शिक्षा परिषद्” की एक अनोखी छवि को प्रस्तुत करता है। उद्घाटन समारोह में लगभग 12 हजार विद्यार्थी एवं ढाई हजार शिक्षक—कर्मचारी सम्मिलित होंगे। महाराणा प्रताप शिक्षा परिषद् के सचिव/मंत्री उत्तर प्रदेश के माननीय मुख्यमंत्री गोरक्षपीठाधीश्वर महन्त योगी आदित्यनाथ जी महाराज की अध्यक्षता में आयोजित समारोह के मुख्य अतिथि हिमांचल प्रदेश के माननीय मुख्यमंत्री श्री जयराम ठाकुर शोभा यात्रा को सलामी देकर विदा करेंगे। शोभा यात्रा महाराणा प्रताप इण्टर कालेज परिसर से दिग्विजयनाथ पी.जी. कालेज के मुख्य द्वार से होते हुए वीर बहादुर सिंह तिराहे पर पहुँचेंगी। वहाँ से पोस्ट आफिस, गणेश चौराहा होकर गोलघर होते हुए कचहरी चौराहा से जिला परिषद् रोड पर आकर स्वर्ण जयंती द्वार से महाराणा प्रताप इण्टर कालेज के परिसर में प्रवेश करेगी।

उद्घाटन समारोह एवं भव्य शोभा यात्रा की व्यवस्था में लगभग एक हजार शिक्षक—कर्मचारी एवं स्वयं सेवक लगाए गये हैं। प्रशासन के समानान्तर पूरे आयोजन को अनुशासित बनाए रखने एवं सफलता पूर्वक सम्पन्न कराने हेतु चप्पे—चप्पे पर स्वयं—सेवक लगाए गए हैं। पूरे आयोजन एवं शोभा यात्रा की वीडियो रिकार्डिंग करायी जायेगी। शोभा यात्रा में अनुशासन, श्रेष्ठ पथ संचलन एवं जन—जागरण को प्रमुखता दी गयी है।

संचालन समिति ने आज कार्यक्रम का क्षण अनुक्षण एवं शोभा यात्रा में संस्थाओं का क्रम, उनकी संख्या इत्यादि की अन्तिम निर्णीत सूची जारी कर दी है। संस्थाध्यक्षों को शोभा—यात्रा में खड़ा होने एवं चलने का निर्धारित क्रम तथा रूट चार्ट सौंप दिया गया है। पथ संचलन के लिए विद्यार्थियों को खड़ा करने का स्थान उनके साथ जाने वाले शिक्षकों को आज ही दिखा दिया गया, तथा किस दिशा से आना है यह

भी समझा दिया गया है, जिससे कल होने वाली किसी अव्यवस्था से बचा जा सके। सभी कार्यक्रम महाराणा प्रताप शिक्षा परिषद् की वेबसाइट www.mpspgkp.in पर जारी कर दिए गये हैं। शोभा यात्रा में – **मुख्य ध्वज**, पी.ए.सी. बैंड, एन.सी.सी. एस.डब्ल्यू. महाराणा प्रताप बा. वि.,गो.,एन.सी.सी. एस.डब्ल्यू. चन्द्रकान्ति रमावती म.म.वि.,गो., एन.सी.सी.महाराणा प्रताप पालिटेक्निक, **ज्ञान ज्योति**, श्री गोरक्षनाथ संस्कृत विद्यालय गोरखनाथ, महाराणा प्रताप पी.जी.कालेज जंगल धूसड़, **सरस्वती जी का चित्र**, गुरु श्रीगोरक्षनाथ नर्सिंग विद्यालय, **भारत माता का चित्र**, दिग्विजयनाथ पी.जी.कालेज, दिग्विजयनाथ महिला छात्रावास, मीराबाइ महिला छात्रावास, **महायोगी गुरु श्रीगोरक्षनाथ जी का चित्र**, महाराणा प्रताप पी.जी.कालेज, रामदत्तपुर, महाराणा प्रताप कन्या इण्टर कालेज रामदत्तपुर, **हिन्दूआसूर्य महाराणा प्रताप का चित्र**, महाराणा प्रताप बालिका इण्टर कालेज, महाराणा प्रताप सीनियर सेकेण्ड्री स्कूल मंगलादेवी मन्दिर बेतियाहाता, दिग्विजयनाथ एल.टी.प्रशिक्षण महाविद्यालय, **महन्त दिग्विजयनाथ जी का चित्र**, महाराणा प्रताप कृषक इण्टर कालेज जंगल धूसड़, **महन्त अवेद्यनाथ जी महाराज का चित्र**, महाराणा प्रताप इण्टर कालेज गोरखपुर, महाराणा प्रताप पालिटेक्निक, चेतक सवारी, प्रताप आश्रम, भारतीय विद्यामन्दिर, शाहपुर, सरस्वती विद्यामन्दिर, सुभाष नगर, एन.सी.सी. महाराणा प्रताप इण्टर कालेज के क्रम में चलेंगी।

मुख्य अतिथि द्वारा संस्थापक-सप्ताह समारोह के उद्घाटन अवसर पर ध्वजारोहण किया जाएगा। शिक्षा परिषद् के ध्वज के साथ सम्पन्न ध्वजारोहण के पश्चात प्रताप वाटिका में ही महाराणा प्रताप की आदमकद प्रतिमा पर तथा महन्त दिग्विजयनाथ जी महाराज एवं महन्त अवेद्यनाथ जी महाराज के चित्र पर माल्यार्पण के बाद दोनों मुख्यमंत्री समारोह के पाण्डाल में पहुँचेंगे। यहीं पर स्वागत, कुलगीत, स्वागत भाषण के पश्चात् उत्तर प्रदेश के यशस्वी मुख्यमंत्री गोरक्षपीठाधीश्वर महन्त योगी आदित्यनाथ जी महाराज का मार्गदर्शक उद्बोधन होगा। मुख्य अतिथि, हिमांचल प्रदेश के मा. मुख्यमंत्री के उद्बोधन पूर्ण होते ही राष्ट्रगीत, वन्देमातरम के पश्चात मुख्य अतिथि शोभा यात्रा के शुभारम्भ की घोषणा करेंगे तथा शंख ध्वनि के साथ लगभग 10.30 बजे मुख्य अतिथि को सलामी देते हुए शोभा यात्रा प्रारम्भ हो जायेगी।

डॉ.(राजेश शुक्ला)
मीडिया प्रभारी